



**FIL-QORTI ĊIVILI
SEZZJONI TAL-KUMMERĊ**

**ONOR. IMĦALLEF
IAN SPITERI BAILEY LL.M. LL.D.**

Illum it-Tnejn 2 ta' Lulju, 2025

Kawża Nru. 2

Rik. Nru. 15/2021 ISB

Avukat Louis Cassar Pullicino (K.I. 441061M) bħala mandatarju speċjali għan-nom u in rappreżentanza tal-assenti Frederic Verhoeven, dan tal-aħħar fil-kapaċita tiegħu ta' bankruptcy Trustee fil-proċeduri ta' falliment tas-soċjeta estera ROLSA N.V.

Vs

L-Av. Victor Bugeja u I-P.L. Jean Pierre Busuttil b'digriet tal-4 ta' Ottubru, 2021 nħatru bħala kuraturi ta' Lioncross Limited, soċjetà estera registrata ġewwa ċ-Ċipru bin-numru tar-registrazzjoni 213573 u bl-uffiċju registrat sitwat Michalakopoulou 14, Demis Tower, 3rd Floor, Flat/Office 302, 1075, Nicosia, iċ-Ċipru

Dan huwa provvediment finali li permezz tiegħu (a) jiġi deċiż ir-rikors tar-Riċevitur Uffiċjali tas-7 ta' April 2025 sabiex ikun stabbilit l-ammont ta' remunerazzjoni tal-uffiċċju tiegħu u (b) sabiex l-affarijiet tal-kumpanija Lioncross Limited (OC 852) jkunu stralċjati għal kollox ai termini tal-Artikolu 264 tal-KAP 386 tal-Liġijiet ta' Malta.

Il-Qorti,

Rat il-provvediment tal-11 ta' Lulju 2022 u li permezz tiegħu l-kumpanija **Lioncross Limited (OC 852)** kienet ġiet iddikjarata xjolta minn din il-Qorti, b'effett mit-18 ta' Frar 2021.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-Riċevitur Uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u ppreżentati.

Rat l-aħħar rapport minnu mhejji, kif ukoll il-verbal tal-udjenza tas-7 ta' April 2025, minn fejn jirriżulta illi l-kumpanija m'għandhiex attiv biżżejjed biex jagħmel tajjeb għall-passiv tagħha.

Tiddikjara ruħha sodisfatta li l-istralċjarju osserva l-htigijiet kollha skont il-Kap 386 tal-Liġijiet ta' Malta.

Tqis illi r-Riċevitur Uffiċjali, bħala stralċjarju tal-kumpanija xjolta **Lioncross Limited (OC 852)**, ressaq rikors fis-7 ta' April 2025, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju/uffiċċju tar-Riċevitur Uffiċjali bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija **Lioncross Limited (OC 852)**.

Tqis illi huwa komputu ta' din il-Qorti li tistabilixxi r-rimunerazzjoni ta' stralċjarju.

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

GĦALDAQSTANT, il-Qorti, għar-raġunijiet hawn fuq premissi u billi kienu mħarsa l-ħtiġijiet kollha tal-liġi, qed tgħaddi sabiex:

1. **Tistabilixxi** l-ammont ta' **tlett elef Ewro (€3,000)** bħala ir-rimunerazzjoni tal-uffiċju tar-Riċevitur Uffiċjali, liema ammont jikkompren di kwalsiasi spejjeż li nkorra għall-finijiet tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli, iżda ma jikkompren di id-drittijiet tar-Riċevitur Uffiċjali illi r-Registratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jiġihallu separatament.
2. **Tordna** li r-rimunerazzjoni u d-drittijiet tal-istralċjarju kif hawn fuq deċiż, u l-ispejjeż u drittijiet kollha relatati ma' dan l-istralċ, għandhom jiġihallu mir-rikorrenti u mis-soċjeta' intimata in solidum bejniethom kif ġja dikjarat fil-provvediment tal-11 ta' Lulju 2022.
3. **Tapprova** l-pjan ta' gradwazzjoni tad-djun tal-kumpanija **Lioncross Limited (OC 852)** kif dikjarat fin-nota tar-Riċevitur Uffiċjali tas-7 ta' Frar 2025, inkluż mill-ħlas tar-remunerazzjoni lilu dovuta kif degretat aktar il-fuq.
4. **Tehles** lill-istralċjarju mill-ħatra tiegħu.
5. **Tordna** lir-Registratur tal-Qorti sabiex minnufih jikkonsenja lir-Registratur tal-Kumpaniji avviż tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija **Lioncross Limited (OC 852)** jiġihassar mir-Registru tal-Kumpaniji b'effett mil-lum.
7. **Tordna** lir-Registratur tal-Qorti sabiex fi żmien sebat' ijiem mil-lum jibgħat lir-Registratur tal-Kumpaniji l-ordni ta' tħassir tal-kumpanija **Lioncross Limited (OC 852)**.

8. **Tordna** lir-Registratur tal-Kumpaniji sabiex iħares dik l-ordni.

Ian Spiteri Bailey
Onor. Imħallef

Amanda Cassar
Deputat Registratur